

Zieda ta' Kliem u Tifsir

CENSU MIFSUD BONNICI twieled go Hal Qormi fl-1871 u miet ta' 58 sena f'Diċembru tal-1929. Meta miet kien deher artikolu fuqu ta' Dun Karm fil-*Malti* (Marzu, 1930), fejn ixxandru wkoll żewġ poeżiji li sabulu mal-karti li halla, i.e. *Tantum Ergo* u *Lil Kewkba Feġġa*. Post hwejjeġ oħra Dun Karm jikteb: "Dnub, jahasra li twebbel wisq tard għal biċċa xogħol ta' kbira fejda li kienet tibqa' tiŋki: u teżor għal ta' wraġna!... Irridu nġhidu l-Vokabolarju Malti li kellu mibdi."

Dan id-dizzjunarju li halla Censu għadda wara mewtu għal għand hui Rikard Mifsud Bonnici, magħruf bl-ittri R.M.B., u li dan l-aħhar silfu lill-Professur G. Aquilina biex jara jekk jistax jiswa għal xi haġa. Il-Prof. Aquilina ried li l-materjal jidher fil-*Lehen il-Malti* biex ma jintilefx, u talabni jekk nidholx jien biex niddeċifra u nittajpja n-noti manuskritti li hemm fil-kopja tad-dizzjunarju ta' Falzon, fejn hemm kien qed inizzel it-tifsir u l-kliem ġdid li Falzon kien halla barra. Jiena ma għidtx lè u issa sa jibdew jidher f'tit f'tit il-frott tat-ti'tix lessikali li kien għamel Censu Mifsud Bonnici ma' tul haġtu, espressionijic, għidut, qwiel u tifsir li, jekk mhux ġdid għal kollox mija fil-mija, jiswa hafna biex jimtela xi f'tit ieħor mill-vojt li għad hemm fid-dizzjunarji tal-Malti li għandna.

G. CASSAR PULLICINO.

ABRA TAS-SARWAN—*spilla chiusa*; safety pin.

ABAXX—iżjed baxx.

ACCESS—stharriga ta' każ mill-maġistrat fuq il-post stess fejn sar.

ACCETTA (għemil)—Laqa', ammetta.

AGRU—(qawl tal-mastrudaxxi tal-bastimenti u d-dgħajjes)—Dak li jgħidulu "kument" mastrudaxxi oħra.

AHMEZ—Il-harrat lill-baqra biex tersaq mar-radda l-oħra, u hekk irraddiet jiġu mahmużin ma' xulxin.

AJBU—Iva, tajjeb.

AJBU!—Iè, (ma rridx), mhux minnu; "ajbu balla taċ-ċraret".

AKKWATA —naha, nhawi, dawra ta' art, ta' bahar, ta' ajru, ta' żmien. F'dawn l-akkwati jhobb idur"; "F'dawk l-akkwati ntilef mirkeb"; "f'dawn l-akkwati taqbad xi tajra"; u "għandu tmorru sena jew ma' dawk l-akkwati".

ALLA—"Għal Alla", i.e. għall-imhabba tiegħu; "nahfirlek għal Alla"; —"Alla tal-hniena" (*good heavens*).

AQSAR—iktar qasir; "l-aqsar tal-qamar" i.e. l-aħhar kwart. "Iżbor u laqqam fl-aqsar tal-qamar".

APPANN—l-oġġha, l-aqwa, l-aqqal; "fl-appann", f'nofs it-triq tagħha, "ix-xemx tkun fl-appann f'nofs in-nhar".

ALLA—Imn'Alla: ġej mis-sema (per divino decreto o per divina provvidenza); "F'Jannar imn'Alla li jofroġ il-baħar" (per felice combinazione); li saret kif irid is-sewwa, li waslet jew ġiet b'ġid, b'hena tagħna, kif xtagnieha; "mn'Alla li ltqajt ma' habib".

- ANNATA—il-kif marret is-sena tal-biedja; “l-annata, jew is-sena tal-biedja tibda diehla bil-patata tax-xitwa u tispicċa bil-qoton f’San Martin”, “l-annata tispicċa meta jispicċaw l-uċub għall-Vitorja.”
- AQQAL—aqwa: “l-aqqal tal-mergħa meta tagħmel iż-żerriegħa”.
- ALKOVA—dahla ġo kamra bil-hnejja magħmula biex tqiegħed sodda. (Tal. alcova; Fr. alcove; Sp. alcoba).
- ANCIS—għebli ta’ tieqa li tibqa’ tagħmel katina tul il-wisa’ ta’ ħajt imramma; għareb bi tliet uċub; kantun fejn il-ħajt ikun doblu li jiġi barra (fejn ikun hemm iċ-ċaccéis). L-ancis ikun wiċċu għal barra; il ġewwa jillu xulliebla mwahħla miegħu li tiswa (din ix-xulliebla) biex il-ħajt jagħlaq. L-ancis qisha xulliebla f’rasha mingura, tit-qiegħed ġol-bieb kontra l-katina tal-mingel (għax il-bieb jindamm filata katina, filata ancis); (il-katina tal-mingel tiġi msallha fuq l-ancis). L-ancis b’rasu biss jidher mhux bhall-katina tal-mingel li tilhaq minn tarf sa iehor. L-ancis ikun għareb rasu mibruxa li jagħmel koxxa ta’ bieb jew kantuniera. L-ancis għandu wiċċu mibrux u l-warrani tiegħu lè.
- APPIK—bejn siegħa tgħabbix u siegħa sebh filgħodu, u bejn siegħa dawli tal-punent u siegħa xerq filgħaxija.
- ARTAB—frisk; il-ġbejniet rotob jibdeu tajba mill-10 (20?) ta’ Settembru ’l quddiem.
- AMMOZZ—addoċ; kif ġie ġie, mhux bil-galbu. “Qata’ ammozz”, qal, iġhid li jiġi f’moħħu, jgħid kollox kif jidhirlu (trinciare).
- ARRA (jarra)—egħmil li jinstama’ fil-għidut “jarraw l-ankri”, jiġifieri jħallu, ma jaqbdux mal-qiegħ (the ship’s anchor to come home).
- ARZNELL—l-iktar ħuta virġinija. Għala? Jibda jidher għal Frar.
- ATTARD—l-akbar u l-aħjar nagħaġ ta’ H’Attard.
- AVARITA (avarita)—roqgħa ramel safja maqtugħa u mdawwra bl-alka.
- AZZJONI—fejn jidhol il-jedd li tiftex lil dak li jkun għax ikun beghlek bil-għali żzejjed, bhallikieku kemm tiswa darbtejn il-ħaġa.
- ARKA—bħal kaxxa tal-ġhuda miksiya bid-deheb minn barra u minn ġewwa. B’żewġ kerubini tad-deheb fuq il-għatu tagħha li bi għwen-ħajhom iġhattu kollu. Fil-ġnub kellha bħal holoq tad-deheb li ġo fihom iġhaddi bħal hatar biex jerfegħuha bħalma l-lum jerfegħu l-vari, u warajha kienu jqiegħdu kus bil-manna. Go fiha kienu jin-trefgħu l-gebliet tal-liġi u għalhekk kienet tissejjah l-arka tal-liġi.
- AZZMA—marda; dieqa tas-sider.